

سفر لیبیا، مشاہدات و تاثرات

حافظ محمد ادریس °

تیل کی دولت سے مالا مال ممالک کے حکمرانوں اور اہلی ثروت نے مادہ پرستی کی دوڑ اور عیش و عشرت کے ریکارڈ قائم کرنے میں ایک دوسرے کا خوب مقابلہ کیا ہے، تاہم عرب ممالک کے ان مال دار مسلمان حکمرانوں نے کسی نہ کسی انداز میں خود کو اسلام کا خادم ٹابت کرنے کی بھی ضرور کوشش کی ہے۔ سعودی عرب، کویت، قطر اور بحرین کے مختلف ادارے دنیا بھر میں اسلامی تعلیمات، لٹریچر اور دیگر شعبوں میں خدمات سرانجام دینے کے لیے خاصے خطیر بجٹ مختص کرتے ہیں۔ لیبیا بھی تیل کی دولت سے مالا مال ملک ہے۔ یہاں بھی ملک کے مقدار حاکم اعلیٰ کریم معمر القذافی نے سرکاری سرپرستی میں انقلاب کے بعد ایک تنظیم ۱۹۷۴ء میں قائم کی جس کا نام جمعیۃ الدعوۃ الاسلامیۃ العالییہ ہے۔ انگریزی میں اسے World Islamic Call Society لکھا جاتا ہے جس کا مخفف وکس (wicks) ہے۔

رابطہ عالم اسلامی اور دارالافتاق کے انداز میں اس تنظیم نے بھی دنیا کے مختلف ممالک میں اپنے مبعوثین، معلمان اور دعاۃ مقرر کیے، مدارس قائم کیے اور لٹریچر پھیلانے کے علاوہ رفاهی کاموں کے ذریعے اپنے ملک کے لیے خیر سکالی کے جذبات پیدا کرنے کی کوشش کی۔ اس تنظیم کے باñی تو خود قذافی صاحب ہیں مگر اس کے پہلے سیکرٹری جزل اور روح روایا شیخ محمود مجی صاحب تھے۔ شیخ محمود وضع قطع اور لباس سے بھی روایتی عالم دین نظر آتے تھے۔ اب اس طرح کا

ایک بھی شخص لیبیا میں نظر نہ آیا۔ آج کل اُس تنظیم کے سیکریٹری جزل تذانی صاحب کے قریبی ساتھی، معتمد اور لیبیا کی ایک مؤثر و طاقت ور خصیت الشیخ ڈاکٹر محمد احمد شریف ہیں۔ یہ تنظیم ہر چار سال بعد اپنی عالی کافرنز منعقد کرتی ہے۔ گذشتہ کئی چار سالہ کافرنز میں دیگر ممالک میں منعقد ہوتی رہی ہیں کیونکہ لیبیا آنے جانے میں بھی مہماںوں کو مشکلات تھیں اور اشیاء پر ضروریہ کی فراہمی میں دقت کی وجہ سے یہاں ان کی مہماں نوازی بھی محال تھی۔ اس مرتبہ پابندیاں بنتے کے بعد یہ کافرنز طرابلس میں منعقد کرنے کا فیلمہ ہوا۔ چار روزہ کافرنز کی تاریخیں ۲۵ نومبر ۲۰۰۳ء طے ہوئیں۔ سابقہ کافرنز جذارت میں منعقد ہوئی تھی۔

شیخ محمود صدیقی صاحب کے دور میں کئی مرتبہ لیبیا کی کافرنزوں میں شرکت کا دعوت نامہ ملتا رہا گر میں بوجہ محدرت ہی کرتا رہا۔ اس مرتبہ مجھے جماعت اسلامی کی طرف سے اس کافرنز میں شرکت کی پدایت کا حکم ملا تو سوچا کہ لیبیا کے بد لے ہوئے حالات کا کچھ مطالعہ کرنے کا بھی موقع مل جائے گا اور مختلف ممالک سے آنے والے پرانے دوستوں سے بھی ملاقات کی سہیل کل آئے گی۔ خواہش کے پہلے حصے کا محدود ہی موقع مل سکا کیونکہ ایک تو وقت مختصر تھا اور وہ سارا کافرنز کے طشدہ اجلسوں میں شرکت ہی کے لیے مخفی تھا۔ دوسرے ہمارا قیام طرابلس ہی میں تھا، کہیں اور جانے کا موقع اور وقت دستیاب نہ تھا۔ تیرنے پر معاشرہ اپنی بعض اسلامی اور بدوسی خوبیوں کے باوجود خاصا جگڑا ہوا اور محدود ہے۔ اشتراکی خصوصیات اور یک جماعتی نظام کی جملہ "برکات" یہاں بدرجہ اتم موجود ہیں۔ ہر شخص دوسرے کوئی کی نظر سے دیکھتا ہے۔ سہا ہوا اور خوف زدہ معاشرہ کبھی کھلے اور بے تکلف ماحول سے لطف انداز نہیں ہو سکتا۔ نتیجتاً معلومات خاصی محدود اور چھپنی چھنائی ہوتی ہیں۔ صحافت بہت ترقی یافت نہیں ہے۔ لیبیا کا سرکاری ٹی وی الجماہیریہ بھی بالکل محدود نوعیت کی معلومات اور کنٹرولڈ پروگراموں پر مشتمل نشریات و ابلاغیات فراہم کرتا ہے۔ قطر کا الجزریہ چینیں یہاں مقبول ہے اور آسانی سے دیکھا جاسکتا ہے۔

اس کافرنز میں دنیا کے تقریباً ۱۲۵ ممالک سے مندو بین مدعو تھے۔ مرد بھی تھے اور خواتین بھی اور کافرنز بالکل مخلوط نوعیت کی تھی۔ ایسی اسلامی کافرنز را تم نے زندگی میں پہلی مرتبہ دیکھی۔ مردوں اور عورتوں کو کافرنزوں میں شریک تو دیکھانا مگر محدود نہستوں کا تعین

ہمیشہ ملاحظہ رہا۔ اس کا نفرنس کا رنگ بالکل دوسرا تھا۔ اس پر تفصیلاً لکھتے کا یہ موقع نہیں۔ غیر ملکی مندوہین کی تعداد ۳۵۰ سے زائد تھی۔ کئی ممالک سے ایک سے زائد تنظیموں کی نمائیدگی تھی۔ تنظیموں کی تعداد ۲۰۰ سے زائد تھی۔ پاکستان سے مولانا فضل الرحمن، مولانا سمیح الحق، راجا ظفر الحق اور رقم کے علاوہ حکمران پارٹی کے حافظ طاہر اشرفی اور جامعہ بنوریہ کے مہتمم مولانا ذاکر عبد الرزاق سکندر شریک تھے جب کہ اہم مہماںوں میں افغانستان کے دو سابق صدور صبغۃ اللہ مجددی اور پروفیسر برہان الدین رباني، تڑا نیوی کے سابق صدر علی حسن موینی اور کئی ممالک کے سابق اور موجودہ وزراء کے نام نظر آئے۔ اتفاق سے افغانستان اور تڑا نیوی کے سابق صدور سے پرانی ملاقات تھی۔ جناب علی حسن سے تجدید ملاقات بہت مفید تھی۔ انہوں نے کا نفرنس میں اعلان کیا تھا کہ اب انہوں نے عملی سیاست چھوڑ دی ہے اور خود کو دعوتِ اسلام کے لیے وقف کر دیا ہے۔

کا نفرنس کا ایجنڈا پہلے سے طشدہ تھا۔ تنظیم کی کارکردگی روپرث، عالمی جدوجہد اور سرگرمیوں کا جائزہ، سرمایہ کاری کے منصوبے اور ان کی روپرث، لیبیا میں قائم الکالیج، اسلامیہ اور دیگر ہیرون ملک قائم ہزاروں تعلیمی و نشرياتی اداروں کا تعارف سامنے آیا۔ مختلف پیغمبری ہوئے مگر سب کچھ طے شدہ پروگرام کے تحت تھا۔ کا نفرنس کا افتتاح کریں قدانی صاحب کی نیابت میں سیرالیون کے پہلے مسلمان صدر احمد تیجانی کعبہ نے کیا۔ قدانی صاحب ملک میں موجود تھے مگر وہ کا نفرنس میں تشریف نہیں لائے۔ اقتتاحی سیشن میں فلپائن کے نائب صدر، پوپ جان پال کے نمائیدے، قبطی چرچ مصر کے آرچ بیشپ کے نائب اور یونانی گرجا کے چیف کے نمائیدے نے بھی شرکت کی اور خیر سگانی جذبات کا اظہار کیا۔ مختلف اجلاس مختلف اہم عالمی شخصیات کی صدارت میں منعقد ہوئے۔ ان میں کوئی ایشیائی ریجن سے نہیں تھا۔ کسی بھی صدر کا صدارتی خطاب پروگرام میں شامل نہ تھا۔ ہر صدر محض مقررین کے نام پکارنے اور انھیں وقت کی تجدید اور یادداہی کا فرض ادا کرتا رہا۔ آخری سیشن میں ۳۶ رکنی مجلس انتظامیہ کا انتخاب بصورت تقریباً مل میں آیا۔ پاکستان سے پہلے ڈاکٹر عبد الرزاق سکندر ممبر تھے۔ اس مرتبہ راجا ظفر الحق کو شامل کیا گیا۔ ڈاکٹر محمد احمد شریف حسب سابق سیکرٹری جزل منتخب ہوئے۔ مشترکہ اعلامیہ پڑھا گیا اور اس تجویز کو بڑی پذیرائی ملی کہ ”قادِ انقلاب“ کو ان کی خدمات جلیلہ پر مبارک باد کا تاریخیجا

جائے۔ پاکستان کے معروف عالم دین اور تنظیم کے بانی رکن مولانا علامہ شاہ احمد نورانی مر جوم کے لیے اشیع سے خصوصی طور پر دعاے مغفرت کرمی گئی۔ کافرنس میں اسلام کو دین گومنڈاں کے طور پر پیش کرنے کا تجربہ کیا گیا مگر سامنے جہاد کے حقیقی معنوں سے آشنا تھے۔ اس کا اظہار بھی ہوتا رہا جو دل چھپ اور ایمان افروز تھا۔

یہ تو کافرنس کے متعلق چند اشارات تھے۔ اب عمومی مطالعے اور تاثرات کے حوالے سے چند باتیں پیش خدمت ہیں۔

لیبیا شمال مغربی افریقہ میں واقع ایک اہم ملک ہے۔ اس ملک کی تاریخ تاباک ہے۔ گذشتہ دو صد یوں کی اہم اصلاحی و تجدیدی س quoی تحریک کا مولود و مرکز اور ہماری تاریخ جہاد کے عظیم بطلی جلیل عمر المختار کا مسکن و موطن ہونے کا اعزاز اس ملک کو حاصل ہے۔ ملک کا رقبہ ۷۱ لاکھ ۵۹ ہزار مربع کلومیٹر ہے جو پاکستان سے تقریباً دو گناہے جب کہ آبادی صرف ۵۶ لاکھ نفوس پر مشتمل ہے۔ اس آبادی کا بھی پیشتر حصہ دو بڑے شہروں دارالحکومت طرابلس (۲۳ لاکھ افراد) اور بن غازی (سائز ہے سات لاکھ) میں آباد ہے۔ باقی ماندہ آبادی چھوٹے چھوٹے قصبات اور نخلستانوں میں مقیم ہے۔

ملک میں یک جماعتی نظام رائج ہے۔ کم ستمبر ۱۹۶۹ء سے لیبیا پر کریں معمراً القذافی کی حکومت ہے۔ پورے ملک میں ایک ہی شخصیت اور ایک ہی نام زبانوں اور ذہنوں میں جاگزین ہے اور یہ قائد، فاتح الامم معمراً القذافی کا ہے۔ وزیر اعظم، کابینہ اور انتظامیہ کے دیگر عہدے بھی موجود ہیں مگر کوئی اجنبی چند ایام کے لیے یہاں مقیم رہنے کے باوجود ذرائع ابلاغ سے مشکل ہی سے کسی نام سے مانوس ہو سکتا ہے۔ الامم القائد کے بعد اگر کوئی دوسرا نام سامنے آتا ہمی ہے تو وہ خانوادہ القذافی کا ”ہونہار“ نو خیز سپوت سیف الاسلام القذافی ہے۔

لیبیا کے انقلاب ستمبر ۱۹۶۹ء میں مقبول اصطلاح میں انقلاب فاتح کہا جاتا ہے، کے وقت ملک کی آبادی ۲۰ لاکھ سے بھی کم تھی۔ اس وقت پڑو لیم کی دولت دریافت ہوئے ۱۱ سال بیت گئے تھے اور ملک میں خوش حالی کا دور شروع ہو گیا تھا، تاہم عام آدمی اور بالخصوص فوجی جوان و افران عدم اطمینان کا شکار تھے۔ ۱۷ سالہ کریں معمراً القذافی نے ملک کے تاجدار شاہ اور لیں سنوی کا

تھجھے الٹ کر ملک میں یکم ستمبر ۱۹۶۹ء کو فوجی راج قائم کر دیا۔ لیبیا با شاہت سے آزاد ہو کر فوجی تسلط کے "مزے لوئے" لگا۔ قدماً فی صاحب نے آخر کار اسے جماہیریہ (جمهوریہ) لیبیا بنا دیا۔ اس کے نام کے ساتھ سو شلسٹ، اسلامی اور عرب وغیرہ کے سابقہ لائقے لگتے اور اترتے رہے مگر جماہیریہ کا جھومر مسلسل اس کے ماتھے پر درخشاں رہا۔

معزز قدماً صاحب نے ملک میں اصلاحات کا سلسلہ مسلسل جاری رکھا۔ پہلے کا گرس (پارلیمنٹ) وجود میں آئی۔ سیاسی جماعت قائم کی گئی۔ کیونچی مرکز بننے اور یک جماعتی نظام کے ذریعے نیچے سے اوپر تک نمایدے " منتخب " ہوئے۔ جماہیریہ کی جمہوریت ہمارے دورِ ایوبی کی بنیادی جمہوریتوں، سابقہ کیونٹ روں کے نظام جماعت (پولٹ یورو) اور انڈونیشیا کے فوجی دور کے نظام حکمرانی کا ملغوب ہے۔

پولٹ یورو کے طرز پر حکمران جماعت ملک کا نظام چلا رہی ہے۔ اس کے مقابلے پر کوئی جماعت بنانے کا تصور بھی نہیں کیا جاسکتا۔ طرابلس کی سڑکوں پر سب سے زیادہ مقبول اور عام نظر آنے والا نعرہ چاکنگ یا بیزرس اور بینگرز کی صورت میں "فاتح ابدًا" ہے۔ اس کے علاوہ بھی کئی ایک فقرے سیاسی فکر کو اجاگر کرنے کا ذریعہ ہیں۔ مثال کے طور پر ایک عام فقرہ طرابلس کی دیواروں پر آپ کو نظر آئے گا: من تحذیب فقد خان، یعنی جس کسی نے (یک) جماعتی نظام کے اندر گروہ بندی کی کوشش کی، گویا اس نے خیانت کا ارتکاب کیا۔

معزز قدماً ایک حکمران ہی نہیں ("مفکر" بھی ہیں اور "بلع" "داعی" بھی۔ انہوں نے اس صحرائی ملک کے عوام کوئی سوچ اور جہت سے ہم کنار کیا ہے۔ وہ عالمی راہنماء بننے کا داعیہ اور عزم رکھتے تھے۔ سرخ کتاب کی طرز پر بزرگتاب (Green Book) مرتب کی۔ ان کے ایک قریبی مشیر کے بقول عالم اسلام نے ان کو مایوس کیا۔ پھر انہوں نے عرب ممالک کو متعدد مناقم کرنے کے لیے منصوبہ بندی اور محنت کی مگر یہ تو مینڈ کوں کی پسیروی تو لئے جیسا ناممکن عمل ثابت ہوا۔ آخر کار ان کی توجہ براعظم افریقیہ پر مرکوز ہوئی۔ برطانیہ میں مقیم ان کے ایک مشیر نے جس کا اپنا پس مظہر بھی افریقی ہے، ان کے اس نئے تصور کی بہت تحسین کی اور کہا کہ عالم اسلام اور عالمِ عرب میں اقدار مشترک کم اور تفاہات زیادہ ہیں، جب کہ افریقہ میں (ان کے بقول)

غربت، پس ماندگی، محرومی، بیماری اور جہالت مشترک ہیں۔ قذافی صاحب مبلغ بھی ہیں اور شارح دین بھی۔ وہ اپنے صحرائی خیمه ہاؤس میں خود ہی نماز کی امامت کرتے ہیں اور ذرائع ابلاغ کے مطابق غیر مسلموں کو اپنی دعوت سے مسلمان بھی بناتے ہیں۔ میڈیا یہ مناظر پوری باقاعدگی سے دکھاتا ہے۔ ہمیں بھی ایسا ایک منظر دیکھنے کا اتفاق ہوا۔ آئندہ مردوں اور دخواتین نے ان کے خیمے میں بیرونی مہمانوں کی موجودگی میں ان کے ہاتھ پر اسلام قبول کیا۔ یہ سب افریقی ممالک سے تعلق رکھنے والے مزدور تھے جو یہاں تلاشِ معاش کے لیے مقیم ہیں۔

کریل قذافی کی قیادت میں لیبیا نے گذشتہ ۳۵ سالوں میں بڑے بڑے تجربات کیے ہیں۔ کئی ممالک سے اتحاد و وفاق کی کوششیں ہوئیں۔ وفاق و وصال ختم ہوا تو عناوی و مجاز آرائی کا مرحلہ آیا۔ سب سے اہم معاملہ مغربی بلاک اور خصوصاً امریکا سے مجاز آرائی سے متعلق ہے۔ اس کا ڈرائپ سین بھی عجیب ہے۔ برطانیہ کی کامیاب سفارت کاری کے طفیل اور امریکا کے عراق میں جمہوریت و آزادی کی مہم جوئی کے با الواسطہ نتائج و ثمرات کے نتیجے میں قذافی صاحب نے ”مدبرانہ“ فیصلہ کیا کہ مجاز آرائی اور تصادم کی پالیسی ترک کر کے مکالمہ و مذاکرہ اور افہام و تفہیم کی راه نکالی جائے۔ ہتھیاروں سے کیا حاصل ہو سکتا ہے۔ ہتھیار ہنانے کا جنون چھوڑ کر پرانی بقاے باہی بلکہ گاندھی جی کے نظریے کے مطابق اپنا (عدم تشدد) ہی بہترین حکمت عملی ہے۔ اسے آزمائے میں کیا ہرج ہے۔

لیبیا پر اس کی سابقہ پالیسیوں کی وجہ سے کم و بیش ۱۳ برس تک امریکی دباؤ کے تحت اقوامِ متحدہ کی قراردادوں کی روشنی میں مکمل معاشی مقاطعہ اور گونا گون پابندیوں کا زمانہ خاصاً تکلیف دہ ثابت ہوا۔ تیل کی دولت کے باوجود معاشی حالات شدید سے شدید تر ہوتے چلے گئے۔ لیبیا کے دینار کی قیمت مایوس کن حد تک گرفتی۔ اشیاء ضروری یہ حتیٰ کہ عام مشرب باتیں تک کی دستیابی نامکن ہو گئی، دواوں کا حصول بھی ایک پریشان کن در درسر کی صورت اختیار کر گیا۔ اہل لیبیا کے لیے سفر اور دنیا میں ادھر اور ہر جانے آنے کے راستے مسدود ہو کر رہ گئے۔ افراطی زر اور کرپشن نے ڈیرے ڈال دیئے۔ یہ صورت حال عالمی مقاطعہ ختم ہونے کے بعد ہنوز کسی حد تک قائم ہے۔ طرابلس نے بین الاقوامی ہوائی اڈے پر اترتے ہی احساس ہوتا ہے کہ کسی تیل پیدا

کرنے والے مال دار ملک کی بجائے تیسری دنیا کے کسی مغلوب الحال علاقوں میں آ پہنچے ہیں۔ سڑکوں کی حالت بھی ناگفتہ ہے اور عام آدمی عسرت میں زندگی گزار رہا ہے۔ سرکاری ملازمین اپنی ملازمت کے علاوہ کئی اور کام کرنے پر مجبور ہیں تاکہ گزبر کر سکیں۔

حکومت نے زرعی شعبے کو ترقی دینے کی طرف خصوصی توجہ دی ہے مگر ملک بنیادی طور پر زرعی ماخول نہیں رکھتا۔ زمین زرخیز تو ہے مگر پانی وستیاب نہیں۔ بارشوں پر دارو مدار ہے اور بارشوں کا کوئی بھروسائیں ہوتا۔ دارالحکومت کے گرد و نواح کے مضاق افغانی علاقوں میں زیتون، انگور، مالٹے اور نارنجی کے چھوٹے چھوٹے باغات ڈور تک پھیلے ہوئے ہیں۔ مرکز شہر سے ہوائی اڈے تک جانے والی سڑک کے ساتھ ساتھ دونوں جانب بھی باغات ہیں۔ شہر کے مرکزی حصے میں بلند و بالا عمارتیں، بکون کے دفاتر، سرکاری عمارتیں اور وزارتیوں کے ہیڈ کوارٹر تکی دوست کا تاثر دیتے ہیں۔ دارالحکومت کے پیشتر بڑے بڑے ہوٹل سمندر کے کنارے واقع ہیں۔ ہمارا قیام فندق باب البحیر میں تھا۔ اس کے جوار میں فندق باب الدینہ اور فندق باب الجدید واقع ہیں، جب کہ ذرا فاصلے پر فندق المہاری کی بلند و بالا اور نسبتاً جدید عمارت سیاحوں کا مرکز ہے۔ لیبیا کے عام لوگوں بالخصوص انقلاب کے بعد کی نسل کے نوجوانوں کی بڑی تعداد فوجی تربیت سے گزری ہے۔ کئی شعبوں میں پاکستان کی طرح فوجی جوان و افسران خدمات انجام دیتے ہیں۔ ان کا رویہ عموماً سخت اور ہر شخص کو تک کی نگاہ سے دیکھنے کا ہوتا ہے۔ پرانی نسل کے لوگ مقابلات زیادہ مذہبی اور روحانیت کی طرف مائل ہیں۔

فقہی مسلمک مالکی ہے مگر صوفیا کا معاشرے پر بڑا گہرا اثر ہے۔ تجانی، شاذی، قادریہ اور کسی حد تک دیگر سلسلہ ہائے تصوف سے وابستگان مساجد میں نمازوں کے بعد بلند آواز سے ذکر اللہ کرتے ہیں جو منون دعاوں اور کلام نبویٰ کے الفاظ و اوراد پر مشتمل ہوتا ہے۔ یہ نہایت خوش آئند بات ہے۔ مذہبی حلقوں میں جامعۃ الاذہر کا بھی بڑا اثر ہے۔ مسجدوں کے انہے اور خطبا میں کوئی ایک بھی باریش نظر نہ آیا۔ یعنی تبدیلی ہے۔ شاہی دوڑ حکومت میں ایسا نہ تھا۔ خود شاہ اور لیں کی بھی مکمل اور منون ڈاڑھی تھی۔ جمیعت اسلامی کے پہلے سیکڑی جزوں جن کا تذکرہ اور پر کیا گیا بر عظیم کے مسلمان علماء کی تصویر تھے مگر اب وہ سب کچھ قصہ پار ہیں ہے۔

رسول اللہ صلی اللہ علیہ وسلم نے فرمایا:
تین باتیں ایمانی اخلاق میں سے ہیں: جب غصہ آئے تو
انسان مغلوب الغصب ہو کر باطل کی سرحد میں نہ گھس جائے۔
جب کسی سے خوش ہو تو یہ خوشی اسے حق کی حدود سے نہ نکال
لے جائے۔ اور جب آدمی قدرت و اقتدار پائے تو وہ کام نہ
کرنے لگے جس کا اسے حق نہیں ہے۔ (عن ابن مسلم)



لیکو یڈ گلکوز بنانے والے

ڈاٹ نائیس پاکستان (پرائیویٹ) لمیٹڈ
کورنگی انڈسٹریل ایرپلا - کراچی فون: 5062291-92